



MINUTI

Laqgħa tal-Kunsill Lokali Iż-Żebbuġ (Għawdex)

IT-TMIEN LEĠISLATURA

Laqgħa Numru 16/2020

L-Erbgħa, 1 ta' Lulju 2020

Il-Kunsill Lokali Iż-Żebbuġ iltqa' fl-Uffiċċju Amministrattiv tiegħu li jinsab fl-indirizz Triq il-Knisja, fl-4.30pm ta' filgħaxija.

PREŻENTI:

Is-Sur Nicky Saliba – Sindku

Dott. Marlene Cini – Viċi Sindku

Is-Sur Daniel Cordina – Kunsillier

ASSENTI b'APOLOGIJI (Skont Ordni Permanenti 14A (3)):

Is-Sinjura Sandra Grech – Kunsilliera

Is-Sur Baskal Saliba – Kunsillier

ASSENTI:

UFFIĊJAL PREŻENTI:

Is-Sur Neville Galea – Segretarju Eżekuttiv

Minuti

Il-laqgħa bdiet fl-4.50pm billi ma' kienx hemm *quorum* sa dak il-ħin. Intqalgħet talba u l-laqgħa giet preseduta mis-Sindku s-Sur Nicky Saliba.

16.1 Qari tal-ittri ta' apologiji

16.1.1 Is-Sindku informa li l-Kunsilliera s-Sinjura Sandra Grech u l-Kunsillier s-Sur Baskal Saliba kienu skużati minħabba impenji ta' xogħol.

16.2 Is-sitwazzjoni taż-żona ta' Ras ir-Reqqa

16.2.1 Is-Sindku beda billi nforma lil dawk preżenti li din il-laqgħa b'urgenza ssejgħet minħabba s-sitwazzjoni taż-żona ta' Ras ir-Reqqa. Għal din il-laqgħa l-Kunsill sejjah lil Avukat tal-Kunsill Dott. Mario Scerri u bagħat għas-sidien ta' din iż-żona. Hu informa li fl-aħħar laqgħa attendew tlett min-nies jirrapprezentaw tlett kumpaniji tad-*diving*. Fl-aħħar laqgħa l-Kunsill niżżel il-minuti ta' dak li ntqal minn dawn it-tlett min-nies. Is-Sindku talab lis-Segretarju Eżekuttiv biex inqraw dawn il-minuti.

Is-Sindku s-Sur Nicky Saliba talab lil Avukat Dott. Scerri biex jara sew il-kuntratti preżentati mis-sidien u jagħti l-parir tiegħu.

L-Avukat Dr Mario Scerri tenna li mill-kuntratti li gie muri, jidher li l-Familja Axiaq miż-Żebbuġ għandhom parti mis-Salini hi privata tagħhom minn xiri. Hu qal, li ċertu Angelo Axiaq, li jiġi missier Terezina Refalo u ħutha, kien akkwista b'kuntratt fl-1954. Dan il-kuntratt sa issa għadu ma rahx. Hu tenna li l-kuntratt li għandu f'idejh huwa tas-sena 1975 meta l-istess Anglu, dak li kien akkwista fis-sena 1954, trasferixxa partijiet lil uliedu. Minn dan it-territorju, trasferixxa tmien biċċiet lil uliedu Toni Axiaq, Tereza miżżewġa Refalo, Ġużep Axiaq, Alfred Axiaq, Toni Axiaq, Ġorg Axiaq, Marija miżżewġa Saliba, u Vitor Axiaq. Hu kompla billi qal li fil-provenjenza ta' dak il-kuntratt iġħid illi dawn il-biċċiet jiffurmaw parti minn territorju akbar li Anglu Axiaq kien akkwista fis-sena 1954. Jirriżulta li fis-sena 1987 trasferixxa partijiet oħra lil bintu Carmela miżżewġa Pace, u l-konfini jagħmluha ċara illi jibda minn xatt il-baħar. Is-Sur Daniel Cordina staqsa jekk hemmx aċċess bil-mixi. L-Avukat Scerri wieġeb li le, jekk mhux bil-

kunsens tas-sidien. Dott. Scerri qal li l-kuntratt tas-sena 1975 jagħmel referenza għall-pjanta u qal li jkun aħjar li l-Familja Axiaq igibulu din il-pjanta għax dik tiddetermina l-konfini eżatt minn fejn jibda sa fejn jestendi ruħhu. Hu enfasizza li din iż-żona hi privata u ħadd ma' jista jagħmel użu minnha jekk mhux bil-kunsens tas-sidien.

Is-Sur Daniel Cordina tenna li fuq dawn il-fatti, kieku din l-art tiegħu, jirraguna bħal dawn is-sidien. B'dispjaċir lejn id-*divers*, avolja kulħadd għandu jirrispetta l-opinijiet differenti ta' kulħadd, dawn m'għandhomx jagħmlu din il-*pressure* fuq ħwejjegħ ħaddieħor. Hu kompla billi qal li parti mis-salini tal-melħ hija reklamata mad-dinja bħala prodott Għawdxu u lil Leli tal-melħ ġieli tawh fastidju.

Is-Sur Victor Refalo, wieħed mis-sidien, qal li l-għada se jiġbor il-kuntratti kollha bil-pjanti u jħallihom il-Kunsill, avolja m'għandux dritt jagħmel hekk. Is-Sindku staqsa f'isem ir-residenti jekk is-sidien jarawhix bi kbira jekk iġġaddi xi sajjied b'qasba jew ngħassa. Is-sidien wiegħbu li m'għandhiex tkun problema. L-Avukat Dr Scerri ssuġġerixxa li jsiru *signs* li hemm proprjeta' privata. Is-sidien wiegħbu li ilhom iwaħħlu tabelli imma jinqalgħu. Is-Sindku reġa' staqsa jekk is-sajjieda jistgħux jidhlu? L-aħwa qalu li se jhallu passagġ imma ma' jistgħux jipparkjaw jew isiru BBQs. Is-Sur Daniel Cordina staqsa, billi din hi art privata l-Kunsill x'jidhol. Dr Scerri wieġeb li l-Kunsill għandu jagħmel il-posizzjoni tiegħu ċara, issa la darba li huma stess qajmu din l-*issue* u l-Kunsill għamel il-verifiki tiegħu u sab li hi privata, jagħmel posizzjoni ċara li dik fuq dik l-*area* m'għandu l-ebda *say* fil-ġurisdizzjoni, b'kopji tal-kuntratti u pjanti. Is-Sur V. Refalo tenna li l-Kunsill m'għandu l-ebda dritt li jagħti permessi f'dik iż-żona. Is-Sur Daniel Cordina wieġeb li l-Kunsill dejjem baġħathom għand is-sidien. Is-Sinjura Refalo tenniet li biex sar l-*ispiral* bil-ġebel ġie xi ħadd il-Kunsill, imma issa għaddiet. Is-Sindku wieġeb li issa dak hu kapitlu magħluq. Is-sidien tennew li dak l-*ispiral* tnaddaf bi spejjeż tagħhom.

Is-Sur Nicky Saliba ssuġġerixxa li l-Kunsill jgħaddi l-kopji kollha tal-kuntratti u l-pjanta li kien hemm nieqsa lil Avukat tal-Kunsill biex jibgħat risposta ufficċjali, biex fil-laqgħa tal-Kunsill tigi diskussa.* Kien hemm qbil. Kien hemm qbil ukoll bejn dawk preżenti biex nibagħtu għad-*divers* biex ikunu preżenti għal-laqgħa li jmiss tal-Kunsill.

* Għal rici Sindku Dr. Ani qabelt ma' dan u tenniet li importanti li tingobbar il-pjanta u tingħadde lil Avukat tal-Kunsill.

Il-laqgħa tal-Kunsill intemmet fil-5.30pm.

Konfermati, illum it-Tlieta 21 ta' Lulju 2020.



Nicky Saliba
Sindku



Neville Galea
Segretarju Eżekuttiv